

સુરત વિસનગરા નાગર પરિષદ.

સ્વાગત મંડળના પ્રમુખ
શ્રી ૨૨ બળવંતરાય પંડિતનું ભાષણ.

—◆◆◆◆◆—

સપ્તમ અધિવેશન.

અધ્યક્ષ પ્રમુખ શ્રી
કેશવલાલ દલનુબરમ રવળ.

દ. નાગર—સુરત.

સુરત અરુણાચલ બાગીચ બાગવાળા બોળ, સનાવિલ બોળની
બાગુના બાગીચા શ્રી “અનાવિલ બાગુ” શ્રી પ્રેમમા
ગણિદલ સહીબાઈ નાયકે બાગુ.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈ-સંગ્રહ
૧૧૮-૪૩

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૧૮ / ૩ ચૈત્રિક

પુસ્તકનું નામ ગુરુત્તર પિરામીડ નાગર
પારિષદ

વિષય ૧૩૪૨૨ નો. ૨૩૬૬૬ ૪૨૪

સુરત વિસનગરા નાગર પરિષદ.

સ્વાગત મંડળના પ્રમુખ—

બળવંતરાય ઈચ્છાશંકર પંડિતનું બાપણુ.

સત્તમ અધિવેશન.

સ્વાગત મંડળના માન્યવર પ્રમુખ, પૂજ્ય વડીલો,
તથા મુજબ હોદ્દો અને બાધઓ.

સન્માનકારિણી સભાના માન્યવર પ્રમુખ શ્રીયુત કેશવ-
લાલભાઈની આજ્ઞા શિરસાવંધ હોઈને હું મારા મોઘાં મહેમાનો
સમક્ષ કંઈક કાઢું ઘેલું સ્વાગત રૂપે બોલવા ઉભો થયો
છું. જે મારા શિર ઉપર બોળે મૂકવામાં આવ્યો છે તે
ઉંચકવા જેટલી મારામાં યોગ્યતા અથવા શક્તિ નથી છતાં
પ્રેમરૂપી નાનકડાં હોડકાં વડે મહાન સાગર તરી જવાની
મેં હિંમત કરી છે. આપ સર્વેનું સ્વાગત કરવાનો મને જે
આ અપૂર્વ અને આનંદપ્રદ પ્રસંગ પ્રાપ્ત થયો છે તેથી
મ્હારૂં હૃદય આજે આનંદની ઉર્મિઓથી ઉભરાઈ જાય
છે. હું હર્ષવેલો થઈ ગયો છું; મારા મનની આવી
સ્થિતિમાં હું કદાચ યોગ્ય શબ્દોમાં મ્હારા હૃદયના બાવોને
વ્યક્ત ન કરી શકું તો મને દરશુઝર કરશો; પણ હું

તમારો અને તમે સૌ મારા એટલે મારા ખીનઅનુભવ તરફ દુર્લેક્ષ કરી, મારો આપના તરફનો જે ભાવ છે તે તરફ નજર રાખી, હું જે તૂટીફૂટી ભાષામાં આપ સૌનું સ્વગત કરું તે ઘણું માની લેશો.

આપ સર્વે જ્ઞેનો અને ભાઈએએ અતિશ્રમ વેડી સમય અને ધનનો વ્યય કરી તથા અગવડ વેડીને આટલે દૂર જ્ઞાતિસેવામાં ભાગ લેવા પધાર્યા છો તે કાંઈ થોડો આત્મભોગ નથી અને તે માટે અ.પ સહુને હું જેટલો ધન્યવાદ આપું તેટલો ઓછોજ છે.

અમો મુડીભર સુન્નતવાસીઓ આપની યોગ્યતા મૂળજ નિવાસસ્થાન તથા ભોજન વિગેરેની સગવડ કરી શક્યા નથી તે હું સમજી શકું છું. સગવડમાં જે કંઈ કયાશ અગર ન્યુનતા હોય તેની માફી આપવા આપને વિનંતિ કરું છું.

આ સુન્નત શહેર પવિત્ર સૂર્યપુત્રી તાપી નદીના તટ ઉપર આવેલું છે. દરેક વસ્તુનો અસ્તોદય થયા કરે છે તેમ આ શહેરનો પણ તેવોજ ઇતિહાસ છે. પ્રાચિન કાળમાં આ શહેર ચોર્યાસી બંદરનો વાવટો કહેવાતું હતું. એક અનુપમ શહેર તરીકે ઇતિહાસમાં તેની ગણના હતી. વ્યાપાર વાણિજ્યમાં તે અગ્રગણ્ય ગણાતું હતું. પરમાત્મા કૃષ્ણ ભગવાનને પણ કર્ણરાજાને માટે કુંવારી જમીન આજ નદીને તટે મળી

આવી હતી. આ શહેરના પ્રાચીન દેવમંદિરો તેમજ કોટ અને કિલ્લો તેની પ્રાચીન જાહેરલાક્ષણિક સ્મરણ કરાવે છે. અંગ્રેજ લોકોએ તથા વલંદાઓએ કોઠીઓ વાણિજ્યના હેતુથી જે સૈકા અગાઉ અંગ્રેજ નાખી હતી. મરાઠાઓએ પણ સુરત તરફ લોભદ્રષ્ટિ નાખી દ્રવ્ય હરણ કર્યું હતું. આ શહેર હાલ પ્રીટીશ સામ્રાજ્યની સત્તા તળે છે એ વાત આધુનિક ઇતિહાસની હોધ તે સંબંધમાં વિશેષ વિવેચનની આવશ્યકતા નથી. અમારા વડીલો એટલે થોડા ઘણા કુટુંબોએ વિસનગર અને તેની આબુખાબુના ગામોમાંથી આવી પ્રથમ સુરતમાં વસવાટ કરેલો. અને તે વખતના રાજ્યકર્તાઓના આશ્રયથી તેમજ તેમના પોતાના બાહુબળથી, આદર્શરૂપે જીવનથી, અને ઉચ્ચ ચારિત્ર્યથી, તેઓએ કીર્તિ તથા ધન સંપાદન કર્યાં. આ તેમના ઉત્તમ ચારિત્ર્યના સ્મરણો હજી સ્થળે સ્થળે દ્રષ્ટિગોચર થાય છે.

આપણી જ્ઞાતિની સુરતની અગ્રગણ્ય વ્યક્તિઓ પૈકી સદગત હિમ્મતરામ મયારામ પરીખ પ્રમુખરૂપે ગણાતા. જેમણે હાટકેશ્વરનું શિવાલય તથા સાર્વજનિક ધર્મશાળા બંધાવેલી તથા જ્ઞાતિના ઉપયોગ માટે વાસણ વસાવેલાં અને કાયમના ઉત્સવોની યોજનાઓ કરેલી. સદગત નરસે-રામ મનસુખરામ વ્યાસ અંગ્રેજી કેટલીક મોટી ઇમારતો, રેલવેનાં બાંધકામ તથા ધર્મશાળા અને ભરતેશ્વર મહાદેવના

શિવાલયને! જીર્ણોદ્ધાર કરી પોતાનું નામ અમર કરી ગયા
 છે. વળી તેઓ મ્યુનીસીપલ કાઉન્સીલર પણ હતા.
 સદગત ચિરસ્મરણીય સાક્ષરવર્ધ નવલરામ લક્ષ્મીરામ
 પંડ્યા તથા તેમના વિદ્વાન સદગત પુત્ર ધીમતરામ
 એમણે ગુર્જર સાહિત્યનો વિકાસ કરવામાં યોગ્ય
 ફાળો આપેલો છે. સદગત નૃસિંહાચાર્યે વેદમાન્ય સ્માર્ત
 ધર્મને! વિજયધ્વજ પ્રરકતો કર્યો તથા તેમના સદગત
 બ્રાતાઓએ પણ અનેક દિશાઓમાં અન્ય પ્રયત્નો કરી નામના
 મેળવી હતી. તેમાંના એક હરદાસ ઉત્તમરામ દુલ્લભરામ
 કથાથી હરિસરૂપી મુધાનું પાન કરાવનાર હતા. સદગત
 મુગશંકર વેણીરામ વ્યાસ બેકરીના ઉદ્યોગના સ્થાપનાર હતા,
 તથા સદગત મકન રામજી ઉત્તમ રામજી દ્વે એઓએ
 ફાટોગ્રાફીના ક્ષેત્રમાં ઇન્ફ્રારેડ ડ્રાઇ પેન્ટની પહેલ વડેલી
 શોધ કરવાના પ્રયત્નો કર્યા હતા. તેમજ તેમના ભાઈ સદગત
 ઇન્દ્રાશંકર ઉત્તમરામ દ્વે વ્યાપાર તેમજ સર્પ પકડવાની
 વિદ્યામાં પ્રવીણ હતા. સદગત કાશીરામ ત્રંગકરામ પંડિત
 જેમના સદગત જેઠ પુત્ર કેશવરામ કાશીરામ પંડિત ઉદ્યોગ
 હુલ્લરના શોધક તેમજ ખંતિલા પ્રયોજક હતા; અને કનિષ્ઠ
 પુત્ર સદગત રા. બ. દોલતરામ કાશીરામ એકે વખત મીરજ
 સ્ટેટના એડમીનીસ્ટ્રેટર હતા. તેમજ વ્યાપાર વિગેરેમાં
 કુશળ હતા. એમનું નામ મશહુર હોવાથી અત્રે વધુ વિગત

સ્થળ સંકેતને લીધે આપવાની જરૂર રહેતી નથી. સદ્ગત પરભુરામ ત્રંબકરાવ જાની તેમજ તેમના બાઈ સદ્ગત દેવાશંકર ત્રંબકરામ જાની બ્રહ્મામહેષની મૂર્તિરૂપ હોઈ શારીરિક અને વ્યવહારિક વિષયો પોતાના અંગેવડે નમૂના રૂપે દાખવી ગયા છે. સદ્ગત બાલુભાઈ રાવળજીના ગુણો હજી યાદ આવે છે. તેમના કુટુંબે ન્યાતને એક શિવાલય અર્પણ કર્યું હતું. સદ્ગત ઉત્તમરામ નૌઉતમરામ ત્રીવેદી સનાતન ધર્મના સુરતના પ્રમુખ તરીકે ધાર્મિક સિદ્ધાંતોને આદર્શ રજૂ કરતા હતા તેમજ સદ્ગત નૌતમરામજી પંડિતની કાર્ય-દક્ષતા હજી યાદ આવે છે. સદ્ગત જોસીજી ત્રણાધરજી ધર્મપરાયણ રહી પોતાનું નામ અમર કરી ગયા છે. સદ્ગત અમૃતરામ બાઈ, દોલતરામ બાઈ, નરસિંહરામ બાઈ તથા જોશ્વરામ બાઈ ઇત્યાદિ જેવા તેમજ સદ્ગત રતનરામ બાઈ જમીયતરામ જેમના નામથી થોડાકજ અજાણ્યા હશે એઓના જેવા ઉચ્ચ પ્રભાવના સદ્ગુરૂઓની અત્યારે જોટ જણાય છે. સદ્ગત કૃણાલાલજી તેમના સુપુત્ર સદ્ગત કમળાશંકરજી તેમજ સદ્ગત દેવાશંકર રતનરામજી વીગેરે હજી તેમનું સ્મરણ ભુલવાના નથી. સદ્ગત જયશંકર જેઠાભાઈ અહમદનગરમાં સદ્ગત રા. બ. લાલશંકર ઉમીયશંકરની સહાનુભૂતિથી તેમજ તેમના જ્યેષ્ઠ પુત્ર સદ્ગત નૃસિંહરામનું સ્મારક ભરૂચમાં મૂકી ગયા છે. તેમના બાઈ સદ્ગત ઇન્દ્રાશંકર જેઠાભાઈ શાંતિહિતનો

પદાર્થપાઠ શિખવી ગયા છે; અને તેજ કુટુંબના સદગત વિકૃતરાવ જ્ઞેશંકર અને સદગત રા. સા. કકુભાઈ ઇચ્છાશંકરની કર્તવ્ય પરાયણતાનો ઇતિહાસ હાલ તાજેજ છે. સુરત પાસે કડોદ ગામમાં સદગત હીરાલાલ માધવલાલ મજમુનદાર તથા સદગત ઉમેદરામભાઈ પોતાનું નામ દીપાવી ગયા છે, તથા ખીણ અનેક ભૂતપૂર્વ વ્યક્તિઓએ આપણી જ્ઞાતિને ઉચ્ચ સ્થિતિએ લાવવામાં ભિન્ન ભિન્ન દિશાઓમાં જાણુવા જોગ ફાળો આપેલો છે. વિસ્તાર ભયથી સર્વનાં નામ આપી શકાયાં નથી તે માટે ક્ષમા માગું છું.

અમે હાલના સુરત નિવાસીઓ થોડાક સિવાય ઉપરોક્ત વ્યક્તિઓના પરિવાર છીએ, અને અમારી આધુનિક પરિસ્થિતિ અને અમારી પ્રવૃત્તિઓ ઉપરથી અમારી પ્રગતિ યા અવનતિ થઈ છે તે સહજ આપ સર્વે જોઈ શકશો.

હવે આપણી હાલની પરિસ્થિતિ કેવી છે અને કયું ક્ષેત્ર આપણા હૃદય સમીપ રાખી તે ક્ષેત્રને યથાશક્તિ વ્યવહારમાં શી રીતે મૂકવું એટલે કે આપણી પરિસ્થિતિમાં કયા અને કેવા પ્રકારની સુધારણાઓ કરવી, તે ફળીભૂત કરવા માટે કેવા માર્ગો યોજવા, તેને માટે જોઈતાં સાધનો કેવી રીતે ઉમાં કરવાં, તેનું દિગ્દર્શન અપ્રાસંગિક નહિ ગણાય એવું મારી લઈ તે સંબંધમાં કાંઈક નિવેદન કરવા આ શરિર હિંમત કરે છે.

આપણે સહ સ્માર્ત ધર્મીઓ છીએ, યોગિશ્વર યાજ્ઞવલ્કયે આપણો સ્માર્ત ધર્મ છ પ્રકારનો કહ્યો છે.

(૧) વર્ણધર્મ, (૨) આશ્રમધર્મ, (૩) વર્ણાશ્રમધર્મ, (૪) ગુણધર્મ, (૫) નિમિત્તધર્મ, (૬) સાધારણધર્મ. આપણે બ્રાહ્મણ છીએ એટલે ઉપરની સાદી બાબતો સંબંધી સમજણ અગર ચર્ચાની જરૂર રહેતી નથી. પરંતુ આ છ પ્રકારના ધર્મો પૈકી “સાધારણ ધર્મ” એ બ્રાહ્મણથી માંડીને ચંડાલ પર્યંત તમામ વર્ણને સામાન્ય છે એટલે તે ઉપર વિશેષ લક્ષ આપવું જોઈએ. “સાધારણ ધર્મનું” નિરૂપણ નિચે મુજબ કરેલું છે:—

અહિંસા, સત્ય, અસ્તેય (ચોરી ન કરવી), શૈશ્ય યાને બહિર શુદ્ધિ-ઈન્દ્રિયોને નિગ્રહ-દાન-દમ-દયા-ક્ષાન્તિ. વેદ મૂલક શ્રુતિ-સ્મૃતિ ધર્મના પાયા ઉપરજ આપણું જીવન બંધાવું જોઈએ. એ ધર્મને બને ત્યાં સુધી વ્યવહારમાં મુકવાને દરેક વ્યક્તિએ યાને હિંદુ સમાજે જીવતોડ પ્રયત્ન કરવો જોઈએ. પાશ્વિમાત્યોના સામાજિક વ્યવહારોનું માત્ર અનુકરણ કરવાથી આપણી પરિસ્થિતિ સુધરે એવું માની લેવાય નહિ. હાલનું આપણું વ્યવહારિક જીવન અને સર્વમાન્ય શ્રુતિ-સ્મૃતિમાં નિર્દિષ્ટ કરેલો સાધારણ ધર્મ એ બે વચ્ચે હિમાલય પર્વત જેટલું અંતર પડી ગયેલું છે. આપણી જ્ઞાતિ તરફ નજર કરીએ તો ધર્મ શિક્ષણની સંપૂર્ણ ખામી છે. આપણા પવિત્ર ઋષિમુનિઓએ અનુપમ જ્ઞાનનો ખજાનો આપણું જીવન આદર્શ-રૂપ બનાવવાને મૂક્યો

છે, છતાં આપણે તે ખજાનાની સામે દ્રષ્ટિ પણ કરતા નથી. અરે! એ ખજાનાનો ઉપયોગ તો પાશ્વિમાત્ય પાડિતો કરી રહ્યા છે. આપણા હાથમાં રહેલ પારસમણીનો સ્પર્શ તેઓ કરે છે. આશુ આપણી ઓછી અધોગતિ છે??? સંધારણુ ધર્મ ઉપરાંત નિત્યકર્મો તો અવશ્ય કરવાં જોઈએ જેથી બાહ્યશુદ્ધિની સાથે અંતરશુદ્ધિ પણ થાય.

કેવળ અંધશ્રદ્ધાથી ધર્મશિક્ષણ લેવું એવું કહેવાયજ નહિ. આપણા જીવનમાં ધર્મનું તત્ત્વ જોડાએકું છે તેથી આપણા સમાજની સુધારણા આપણા ધર્મને અનુકુળ રીતે કરવામાં નહિ આવે ત્યાં સુધી સુધારણા થવી મુશ્કેલ છે, અને ઉપર ઉપરથી થઈ તો થેડો વખતજ નબી શકશે.

ધર્મ શિક્ષણની સાથે “અંગબળ” યાને શારીરિક વ્યયામ ઉપર પણ આપણે વિશેષ લક્ષ્ય આપવાની જરૂર છે. આપણા કમનસીબે બાળકોની શરીરની કેળવણી તરફ આપણે ધ્યાન આપતા નથી. જ્યારે પાશ્વિમાત્ય દેશોમાં પ્રજાના ઉછરતા બાળકોની તંદુરસ્તી અને શરીરની ખીલવણી માટે મહાન પ્રયાસો કાર્યનાએ થઈ ગયા છે. સેંકડો માસિકો physical Culture શરિરને મજબુત બનાવવા વિષે કાઢવામાં આવે છે, સેંકડો વ્યાયામ શાળાઓ સ્થાપવામાં આવેલ છે, પ્રાથમિક શાળાઓમાં શારીરિક કેળવણી ફરજિયાત વિષય તરીકે દાખલ કરવામાં આવેલ છે, અને માત્ર છોકરાઓ માટેજ નહિ પરંતુ બાળ-

કીઓ માટે પણ તેટલુંજ ધ્યાન આપવામાં આવે છે. ત્યારે આપણા સમાજમાં આ વિષય તરફ કેવળ દુર્લક્ષ કરવામાં આવે છે, આપણા બાળકો કમકોવત થઈ ગયાં છે, ઉત્તરોત્તર વિશેષ દૂર્બળ થતા જાય છે, મોં ઉપર તેજ તો દેખાતું નથી. આપણે આપણો બચાવ પણ કરી શકીએ તેવી સ્થિતિમાં નથી. એવા કમતાકાત શરીરમાં દ્રઢ મનોબળ સંભવેજ કયાંથી ? માટે આ વિષય ઉપર આ પરિષદ ખાસ લક્ષ આપશે એવી મારી વિનંતિ છે.

ધર્મશિક્ષણ અને અંગ બળની સાથે બાળ લગ્નનો ઉચ્છેદ આ ત્રણ ધ્યેયો તો આપણે સ્વીકારવા જોઈએ. બાળલગ્ન વિષે મનુયાજીવલક્ય સ્મૃતિ વિગેરે સર્વામાન્ય સ્મૃતિઓમાં કન્યાના લગ્નનું વય કેટલુંક સ્થળે કરાવ્યું નથી તેમજ તે વધારવાથી ધર્મશાસ્ત્રનો બાધ આવતો નથી એમ જણાય છે. છોકરાનું વય એકવીસ અને છોકરીનું વય ઓછામાં ઓછું સત્તર વરસનું જોઈએ એવી સંધારણ મન્યતા રાખવી ઉચિત છે. કેટલાક અનિષ્ઠ રિવાજો આપણી જાતિમાં હાબલ થઈ ગયા છે તેનો નિર્દોષ પણ અસ્થાને નહિ ગણાય. આવ! રિવાજોમાં કન્યાવિક્રય જેવાં ભયંકર રિવાજોનો પિચાર કરી તે જડમૂળથી ઉખેડી નાંખવા ભગીરથ પ્રયત્નો ઠેકઠેકાણે થવા જોઈએ.

ઉપરના ધ્યેયો પ્રાપ્ત કરવાને માટે કેળવણીની ખાસ જરૂર છે. આપણા ઉછરતા બાળકો અને બાળકીઓને એવી જાતનું શિક્ષણ આપવું જોઈએ કે જે શિક્ષણના પ્રભાવથી

તેઓ રૂઢ વ્યવહારના શુભાભો ન બની રહેતાં હાનિકારક રિવાજોને નિર્મૂળ કરે, તેમનામાં જ્ઞાતિ સેવાની ભાવના ઉત્પન્ન થાય, તેમનું જીવન નિષ્કપટ, નિર્માળ અને ધર્મ-પરાયણ થાય અને ભારતના અંગમૂલ તરીકે ભારતની ઝાંખી થયેલી કીર્તિને પુનઃ દેદિપ્યમાન કરે. ધર્મપરાયણ એ શબ્દનું રહસ્ય કેટલીકવાર આપણને સમજાતું નથી. ધર્મ કેવળ નિવૃત્તિપરાયણ નથી, પરંતુ પ્રવૃત્તિપરાયણ છે. શ્રીકૃષ્ણ પરમાત્માએ પણ ભગવદ્ ગીતામાં પ્રવૃત્તિ માર્ગનો ઉપદેશ કર્યો છે, પણ તે પ્રવૃત્તિ શાસ્ત્ર વિરુદ્ધ ન હોવી જોઈએ અને શાસ્ત્રને અતુકુળ અને લોકોપકારને “લોકસંબદ્ધ” માટે હોવી જોઈએ. જનક રાજા કર્મ વડે કરીનેજ વિદેહી પદ પ્રાપ્ત કરી શક્યા. પોતાના ધંધામાં પોતાના ધર્મમાં પ્રવૃત્ત રહીને જ્ઞાતિહિતનાં કાર્યો થઈ શકે છે. અને આ અધિવેશનનો મુખ્ય હેતુ પણ જ્ઞાતિબંધુઓને એ જ્ઞાનમાં પ્રવૃત્તિ કરાવવાનો છે.

આજીવિકાનું સાધન પણ જોઈએ. તે વાત પણ ઉપેક્ષા કરવા જેવી નથી. આપણા જ્ઞાતિ બંધુઓને આજીવિકા પ્રાપ્ત કરાવવામાં તેમને ધંધે વળગાડવામાં દરેક ભાઈએ યથા-શક્તિ સહાય આપવી જોઈએ, તે માટે જોઈતાં સાધનો અને સગવડોની પાકી યોજના થવી જોઈએ. તે હેતુ પર પાડવાને માટે મારા નામ અભિપ્રાય મુજબ આપણા જ્ઞાતિ બંધુઓની એક કાયરેકટરી તમામ વિગતો સાથે તૈયાર કરવી જોઈએ. એક કમીટી નિમવી જોઈએ, જેમની પાસેથી

ધંધાધાપા સંબંધી અથવા નોકરી મેળવવા સંબંધી જોઈતી માહિતી મળી શકે. ઇંગ્લેન્ડ લ.પામાં કહીએ તો એક employment Bureau સ્થાપન થવી જોઈએ અને તેમાં વિદ્યાર્થીઓ સ્વયં જોગ્ય યુવાનોને પરદેશ જવા સહાયતાના સાધનોનો પણ સમાવેશ થવો જોઈએ.

ઉપર લખેલા સઘળા ધ્યેયો પારપાડવાને આપણા બંધુઓમાં જ્ઞાતિસેવા કરવાનો જોઈતો ઉત્સાહ ઉદ્દોગ અને ખંત જોઈએ, લડાઈ પણ જોઈએ, પેતાની જાત મહેનત અને ભોગ આપનારા પણ જોઈએ. આપણે એકજ માળાના મણકા છીએ એવી સમજણ જોઈએ, સંપ અને એકતા જોઈએ, અને જ્ઞાતિહિત માટે સ્વાર્થત્યાગ, આત્મબોગ છંત્યાદિ અનેક સામગ્રીઓ જોઈએ.

કેટલાક બંધુઓ નિરાશાના ઉદગારો કાઢે છે અને બોલે છે કે અદ્યાપિ સુધીમાં છ અધિવેશનો થયાં તેથી આપણી સમાજને શો લાભ થયો? સમાજનું કયું લક્ષ્ય થયું? હજીતો રથજે રથજે જ્ઞાતિમાં ઝઘડા છે, તડો છે, અને ડુગંપ પણ જગે જગે છે. એ સંશયોનો જવાબ એટલોજ છે કે ખોટી મોટાઈ, કુલાલિમાન, યેજ્યતા નિના મન મોટાઈ મેળવવાની ઇચ્છા, અસુચા એટલે કે ખીબા બંધુઓનો ઉત્કર્ષ ખમી ન શકાય એવો મનોભાવ — આ બધા દુર્ગુણો ધર કરી બેઠા છે તેથીજ આપણને અધિવેશનોનું ફળ વ્યવહારમાં પ્રત્યક્ષ દેખાતું નથી; પરંતુ આ અધિવેશનો પદાર્થ પાડ છે તેમાંથી આદર્શરૂપ વ્યક્તિઓ

જીવનનો તથા ચરિત્રને અભ્યાસ કરવાથી ઘણો અનુભવ પ્રાપ્ત થાય છે; પણ ઇંધરે જુદી આખ્યાં છતાં જો અન્યના અનુભવનો લાભ ન લઈશું તો પછી આપણા નસીબે નિરાશાજ ચોટેલી રહેશે. “નાગરજીવન,” “નાગરોદ્ધાર” વિગેરે માસિકો ઘણેખરે ઠેકાણે હયાતિમાં આવેલી સેવા સમિતિઓ, જ્ઞાતિના સ્ત્રી સમાજો, યુવક મંડળો, પાઠશાળાઓ, વિસનગરમાં વિધવાશ્રમ, આ અધિવેશનમાં પધારેલાં ખંડેનોની અને બંધુઓની સંખ્યા, એ બધું અધિવેશનોનું ફળ છે. જ્ઞાતિ માટે દાઝ, ધગસ, જ્ઞાતિની સેવા કરવાની તીવ્ર ઇચ્છા એ પણ કેટલેક અંશે આપણામાં આવાં અધિવેશનોએજ ઉત્પન્ન કરેલી છે.

હિન્દુધર્મને માનનારી ભારતપ્રજા એટલે અનેક જ્ઞાતિઓનો મહાન સમુદાય. દરેક જ્ઞાતિ પોતાના અંગભૂતોને જોઈતું શિક્ષણ આપી તેમના ધ્યેય ઉચ્ચતર બનાવે તો દેશની કંઈ થોડી ઘણી સેવા નથી.

જ્ઞાતિઓ સુધરી એટલે દેશ પણ સુધર્યો જ્ઞાતિની સુખ્યવસ્થા એ નાનકડું સ્વરાજ્ય છે. પણ અજ્ઞાન અને સ્વાર્થવશ થઈ ચલાવી શકીએ નહિ, તો તેવા સ્વરાજ્યોનું સામ્રાજ્ય અને તેમાં નાગર બ્રાહ્મણોનું સાર્વભૌમ પણ્ સ્વપ્ન રૂપેજ રહેશે.

અત્રે આપણા વાળુન્ત્રો નાગરોદ્ધાર અને નાગર જીવન જો આપણી જ્ઞાતિસેવા અનેક રીતે કરી રહ્યા છે તેમનો જ્ઞાતિ સ્તમસ્તે સ્વીકાર કરી તેમને સતેજ અને ચિરસ્થાયી

કરવા, યોજના કરવી ઘટે છે. એ વિષયને આ પરિષદ અગ્ર-
સ્થાન આપશે એવી મારી નમ્ર અરજ છે.

આપણી પરિપક્વતા અધિવેશનોનો એક હેતુ એવો
પણ છે કે આપણા જ્ઞાતિ બંધુઓનું ક્ષેત્ર વિસ્તૃત અને
વિશાળ થાય, આપણી જ્ઞાતિનો જથ્થો વધે, આપણી માતૃભૂમિના
ખુણેખુણાના જ્ઞાતિ બંધુઓના સમ્મેલનથી વિચારની આપ
લે થાય તે હેતુ લક્ષમાં રખાયો છે. એના પરિણામ રૂપે
આજના અધિવેશનમાં અન્ય સ્થળોથી પધારેલાં આપણા ન્હાના
તડના ભાઈએને આપ પ્રત્યક્ષ જોઈ શકે છે, અને એમની
સાથેના વ્યવહાર વિષે સુરતના જ્ઞાતિ પંચે ક્યારને એ ઠરાવ
કરી રસ્તો બતાવ્યો છે.

અધિવેશનો બોલાવવામાં કાંઈ થોડીઘણી જેઠમત
ઉઠાવવી પડતી નથી. આ સાતમા અધિવેશનના આત્મ-
આપણા સ્વાગત મંડળના પ્રમુખ અને મારા પ્રેમી બંધુ
રા. રા. કેશવલાલ દલસુખરામ રાવળ છે. આ અધિવેશન
બોલાવવામાં એમણે કેટલો લોગ આપ્યો છે તેની ગણના
શબ્દોમાં કરવા મહારી શક્તિ નથી. માત્ર એમના આ જ્ઞાતિ-
ઉન્નતિના મહા પ્રયાસમાં શુદ્ધ પ્રભૂતા શિવાય હું બીજું
કાંઈ દેખી શકતો નથી.

હવે આપનાં મન પરિષદનું કામ શરૂ થએલું જોવાને
અતિઉત્સુક થએલાં જણાય છે. પરિષદના પ્રમુખ મહાશયના
શબ્દસુધાનું પાન કરનારે આપ સર્વે તદ્દપી રહ્યા છે તેથી

ફરી ફરીથી જે જાહેનોએ અને જાહજોઓએ અત્રે પધા
અમને કૃતાર્થ કર્યા છે તેમનો ઉપકાર મનું છે.

મારાં જહાજાં જહેનો અને જાહજોઓ! આપણી જ્ઞાતિ
ભાવિ મને આશાવંત, ઉજ્જવલ, અને જવંત દેખાય દે
કારણ કે આપણી જ્ઞાતિના સુકુટરૂપ ન્યયમૂર્તિ કનૈયાલાલ
જીએ આ પરિષદનું જુબપદ સ્વીકાર્યું છે. એમનું ચારિત્ર
આદર્શરૂપ છે. હવે પ્રમુખ મહાશયને આ પરિષદરૂપ
નાવનું સુકાન સોંપ્યું છે. મને સંપૂર્ણ ભરોસો છે કે એ
મહાન અનુભવી-તરીકે પ્રમુખ મહાશય આ નાવને આપણા
ધ્યેયરૂપી કીનારે સહીસલામત રીતે પહોંચાડશે.

હવે આ પરિષદ નહિ સુરતની કે વિસનગર તથા
અમુક શહેર કે પ્રાંતની, પણ આખા ભારતવર્ષમાં વસતા
વિસનગર નાગર બ્રાહ્મણોના પ્રતિનિધિઓની. એટલે એના
પરિણામના જોરવમાં માત્ર સુરતનો એકલાનોજ નહિ પરંતુ
આખા ભારતવર્ષનો ભાગ છે, એ ઉપર ખાસ દક્ષ આપવા
હું આપ સર્વને નમ્ર વિનંતિ કરું છું.

અંતમાં આ અધિવેશનના પરિણામરૂપે સમયોચિત
સુધારા થાય, તેનો સર્વત્ર વિવેકથી અમલ થાય અને અધિ
વેશનની હયાતિમાં શીતળ વાયુ અને શાંતિની દહેરોઈ
વાતાવરણ શુદ્ધ રહે એવી શ્રી ઇષ્ટદેવની પ્રાર્થના કરી મા
કથન પુરું કરું છું.



